

## Skúlastýrisfundur

Mánadagur 20. apríl 2020 kl. 19.00 – 20.30

**Á fundinum voru:** Jeanette Blaasvær, Malan Mikkelsen, Petur Mittún, Bjørghild Djurhuus, Bogi Andreassen, Leivur Simonsen, Hans Jón Thomsen og Jens á Skipagøtu.

**Avboð:**

**Fundarleiðari:** Jeanette Blaasvær

**Skrivari:** Jens á Skipagøtu

### **Skrá:**

#### **1. Viðgerð av skrivi frá Undirvísingarástýrinum í sambandi við Corona.**

Undirvísingarástýrið hevur sent skúlunum skriv, har tað m.a. stendur:

- "Tað er avgerandi, at næmingarnir, sum eru heima, verða hildnir til og fáa skipaða undirvísing. Hetta er galdandi fyri allar næmingar í 4. - 10. flokk".
- "Skúlin eigur at tryggja, at skipað undirvísing er hvønn skúladag. Vanliga tímatalvan er niðurløgd, men ein vikuætlan skal vera galdandi, sum lærarar floksins ráðleggja í felag. Flokslærarin samskipar hesar tilgongdir".
- "Ein háttur, ið vit viðmæla verður nýttur, er at undirvísingin verður skipað soleiðis, at fyri hvørjar 2 vikur skulu øll bókligu fakini vera umboðað. Handaverk og list og rørsla kunnu harumframt flættast inn í vikuætlanina eftir tørvi".
- "Skúlnir eiga at skipa minst ein til tveir blokkar um dagin í flokkunum/lærugreinunum. Tað er møti- og luttøkuskylða til uppleggini, og skúlin skal føra uppmøting hjá næmingunum. Í hesi tilgongd eigur dentur at verða lagdur á eina javnvág millum venjingaruppgávur og undirvísing, so at faklig framtøka er tryggjað".

Hans Jón Thomsen greiðir frá skrivinum, sum Undirvísingarástýrið hevur sent skúlunum í sambandi við Coronastøðuna. Skúlastýrið hevur fingið móguleika at lesa skrivið.

Skúlastýrslimirnir tosa um stöðuna, og hvørjar avbjóðingar eru í sambandi við undirvísing í fjarstöðu.

Hans Jón Thomsen boðar frá, at Hoyvíkar skúli so líðandi fer at undirvísa á Teams. Leisturin er ikki heilt fastlagdur enn.

Eisini verður greitt frá, at tað kann taka eitt sindur av tíð at fáa allar lærarar klárar til undirvísingina. Tekniskir førleikar skulu mennast, og onnur atlit skulu eisini takast.

Skúlastýrslimur spyr, um skúlin hevur tikið hædd fyri, um onkrir næmingar kunnu mangla teldu!

Skúlin hevur boðað foreldrunum frá í vikuætlanunum, at tey kunnu venda sær til flokssláran, um næmingurin ikki hevur eina teldu. Síðani útvegar skúlin eina teldu til næmingin.

Eingin endalig niðurstøða er tikin á fundinum.